



## سوال

(1) تجارت کے مسائل

## جواب

السلام علیکم ورحمۃ اللہ وبرکاتہ

تجارت کے مسائل

## الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اللہ تعالیٰ نے اپنی کتاب قرآن مجید میں اور رسول اللہ صلی اللہ علیہ وسلم نے اپنی سنت مطہرہ میں معاملات کے مسائل کو بڑی وضاحت سے بیان فرمایا ہے کیونکہ لوگوں کو ان کی اشد ضرورت پیش آتی ہے، مثلاً: لوگوں کو غذا کی ضرورت ہے جو ان کے جسموں کو قوت دے۔ اسی طرح انہیں لباس، مکان، سواری وغیرہ کی حاجت ہوتی ہے کیونکہ یہ اشیاء زندگی کی بنیادی اور تکمیل ضروریات میں شامل ہیں۔

(الف)۔ کتاب اللہ، سنت رسول اللہ صلی اللہ علیہ وسلم، اجماع امت اور قیاس سے بیع کا مشروع ہونا ثابت ہے۔ اللہ تعالیٰ کا ارشاد ہے:

"وَأَطِئُوا اللَّهَ لِبَيْعٍ" اور اللہ نے بیع (تجارت) کو حلال کیا ہے۔ [1]

نیز فرمایا:

لَيْسَ عَلَيْكُمْ جُنَاحٌ أَنْ يَتَّخِذُوا فِتْلَانًا مِنْ رَبِّكُمْ  
... سورة البقرة 198

"تم پر اپنے رب کا فضل تلاش کرنے میں کوئی گناہ نہیں۔" [2]

رسول اللہ صلی اللہ علیہ وسلم نے فرمایا:

عن عیلم بن جہام رضی اللہ عنہما ان القبی صلی اللہ علیہ وسلم قال ان یبایعنا بائعنا لم ینصرفنا قال ینصرفنا قال ینصرفنا قال ینصرفنا قال ینصرفنا

"خرید و فروخت کرنے والے دونوں آدمیوں کو تب تک اختیار ہے جب تک (مجلس سے اٹھ کر) الگ الگ نہیں ہو جاتے۔ اگر دونوں بیچ بولیں اور (سودے کی حقیقت) واضح کر دیں تو دونوں کی بیع میں برکت ہوگی اور اگر دونوں جھوٹ بولیں گے اور (حقیقت کو) ہچھپائیں گے تو ان کی بیع سے برکت اٹھ جائے گی۔" [3]



خرید و فروخت کی مشروعیت پر علمائے امت کا اجماع ہے۔ باقی رہا قیاس تو اس کے بارے میں عرض ہے کہ لوگوں کی حاجت و ضرورت بیع کے جواز کی مقتضی ہے کیونکہ انسان کی ضرورت قیمت یا ایسی قیمتی چیز کے ساتھ وابستہ ہوتی ہے جو کسی دوسرے انسان کی ملکیت و دسترس میں ہے۔ اور وہ اسے کسی چیز کے عوض ہی میں دے گا، لہذا حکمت کا تقاضا یہ ہے کہ بیع جائز ہونا کہ مقصود شے دستیاب ہو سکے۔

(ب)۔ بیع قول یا فعل سے منعقد ہوتی ہے۔ قول میں لہجہ و قبول ہونا ہے جو اس وقت ثابت ہوتا ہے جب بیچنے والا کہے: میں نے یہ چیز فروخت کر دی۔ اور خریدنے والا کہے: میں نے یہ چیز خرید لی۔ کسی کے فعل کے ساتھ لین دین ہوں ہوتا ہے کہ ایک شخص بات کیے بغیر سامان یا چیز دے دوسرے اسے اس کی معروف قیمت ادا کر دے۔ اور کبھی بیع قول اور فعل دونوں سے ہوتی ہے۔

شیخ تقی الدین رحمۃ اللہ علیہ فرماتے ہیں کہ فعل کے ساتھ بیع (بیع المعاطاة) کرنے کی متعدد صورتیں ہیں:

1- بائع (فروخت کرنے والے) کی طرف سے صرف لہجہ لفظی ہو اور مشتری (خریدار) اس چیز کو بولے بغیر لے لے، مثلاً: بائع کہتا ہے: یہ کپڑا ایک دینار کے عوض لے لو اور مشتری اسے لے لیتا ہے۔ اسی طرح اگر قیمت شے (نقدی کے سوا) ہو تو بائع کہتا ہے: یہ کپڑا اپنے کپڑے کے عوض میں لے لو اور مشتری اپنے قبضہ میں لے لیتا ہے۔

2- صرف مشتری لفظ بولتا ہے بائع اس چیز کو ادا کر دیتا ہے قطع نظر اس سے کہ قیمت معین ہو یا بعد میں اولیٰ کیے جانے کی یقین دہانی ہو۔

3- بائع اور مشتری میں سے کوئی بھی الفاظ کا استعمال نہ کرے بلکہ وہاں کا عام طریقہ یہ ہو کہ مشتری قیمت رکھ دے اور مطلوب چیز پکڑ لے۔

(ج)۔ صحت بیع کے لیے چند ایک شرائط ہیں جن میں سے کچھ کا تعلق بائع اور مشتری کے ساتھ ہے اور کچھ کا تعلق فروخت ہونے والی سے ہے۔ اگر ان میں سے ایک شرط بھی کم ہو تو بیع درست نہ ہوگی۔ بائع اور مشتری سے متعلق شرائط یہ ہیں:

1- بائع اور مشتری دونوں کی رضامندی سے بیع ہو۔ اگر دونوں میں سے کسی پر ناحق زبردستی اور جبر ہو تو بیع درست نہ ہوگی۔ اللہ تعالیٰ کا ارشاد ہے:

إِلَّا أَنْ يَكُونَ تَجَرَّةً عَنْ تَرَاضٍ مُّشْتَرِكٍ... ۲۹ ... سورة النساء

"مگر یہ کہ تمہاری آپس کی رضامندی سے خرید و فروخت ہو۔" [4]

رسول اللہ صلی اللہ علیہ وسلم نے فرمایا:

"بِإِذْنِ اللَّهِ عَنِ تَرَاضٍ"

"بیع رضامندی ہی سے ہوتی ہے۔" [5]

البتہ جب کبھی جبر و اکراہ درست ہو تو بیع درست قرار پائے گی، مثلاً: کسی حاکم یا قاضی نے کسی شخص کو اس کی چیز بیچنے پر، اس لیے مجبور کیا کہ اس کے ذمے قرض ہے جس کی ادائیگی ضروری ہے تو یہ جبر و اکراہ حق اور درست ہے۔

2- صحت بیع کے لیے یہ بھی شرط ہے کہ لین دین کرنے والے دونوں ہی بیع کرنے کی اہلیت رکھتے ہوں، یعنی ہر ایک آزاد، عاقل اور بالغ ہو، لہذا بچے، بے وقوف، مجنون اور غلام جسے اپنے آقا کی اجازت حاصل نہ ہو، کی بیع صحیح اور معتبر نہ ہوگی۔



3- صحت بیع کے لیے ایک شرط یہ بھی ہے کہ شے کو فروخت کرنے والا اس شے کا مالک ہو یا مالک کے قائم مقام ہو۔ رسول اللہ صلی اللہ علیہ وسلم نے حکیم بن حزام رضی اللہ تعالیٰ عنہ سے فرمایا تھا:

"لا تبيع ما ليس عندك"

"جو شے تیری ملکیت میں نہیں اسے فروخت نہ کر" [6]

علامہ وزیر رحمۃ اللہ علیہ فرماتے ہیں: "اہل علم کا اتفاق ہے کہ کسی ایسی شے کی فروخت جائز نہیں جو اس کے پاس نہیں یا اس کی ملکیت میں نہیں کیونکہ پھر وہ اس غیر مملوکہ چیز کو خریدنے والے گا (اور ممکن ہے اس نسلے)، اس لیے اس قسم کی بیع باطل ہے۔"

(د)۔ جس چیز کی خرید و فروخت مقصود ہو اس میں درج ذیل شرائط کا پایا جانا ضروری ہے:

1- وہ ایسی چیز ہو جس سے نفع و فائدہ حاصل کرنا شرعاً جائز ہو، جس چیز سے فائدہ حاصل کرنا حرام ہو اس کی خرید و فروخت درست اور جائز نہیں۔

مثلاً: شراب، خنزیر، لہو و لعب کے آلات یا مردار وغیرہ۔ رسول اللہ صلی اللہ علیہ وسلم نے فرمایا:

"إن الله ورسوله حرم بيع الخمر والميتة والخنزير والأضنام"

"اللہ تعالیٰ اور اس کے رسول صلی اللہ علیہ وسلم نے شراب، مردار، سور اور بتوں کی خرید و فروخت حرام قرار دی ہے۔" [7]

ایک روایت میں ہے:

"اللہ تعالیٰ نے شراب اور اس کی قیمت، مردار اور اس کی قیمت، خنزیر اور اس کی قیمت ان سب کو حرام قرار دیا ہے۔" [8]

"إن الله تعالى حرم الخمر وثماناً وحرم الميتة وثماناً وحرم الخنزير وثماناً"

اسی طرح نجس تیل اور بدبودار اشیاء کی بیع ناجائز ہے کیونکہ رسول اللہ صلی اللہ علیہ وسلم نے فرمایا ہے:

"إن الله إذا حرم شيئاً حرم ثمنه"

"اللہ تعالیٰ نے جب کسی چیز کو حرام کیا تو اس کی قیمت کو بھی حرام قرار دیا۔" [9]

اور رسول اللہ صلی اللہ علیہ وسلم سے بڑھ چکا گیا کہ مردار کی چربی کے بارے میں کیا حکم ہے جسے سے کشتیوں کو چکنا کیا جاتا ہے۔ بھمڑوں کو نرم کیا جاتا ہے اور اس (چربی) کے ساتھ گھروں میں چراغ جلائے جاتے ہیں؟ تو آپ نے جواب دیا:

"لا، بوجزائم"

"اسے استعمال کرنے کی اجازت نہیں یہ حرام ہے۔" [10]

2- فروخت ہونے والی چیز ایسی صورت میں ہو کہ بائع اسے مشتری کے حوالے کر سکے ورنہ وہ معدوم شے کے حکم میں ہوگی جس کی بیع جائز نہیں، مثلاً بھاگے ہوئے غلام یا بے قابو اونٹ وغیرہ کی بیع کرنا۔ فضا میں اڑتے ہوئے پرندے کی بیع کرنا، اسی طرح غضب شدہ شے غضب کرنے والے کے سوا کسی اور کے ہاتھ فروخت کرنا بھی جائز نہیں (کیونکہ اس صورت میں خریدار اس چیز کو حاصل نہیں کر سکتا)، البتہ جو شخص اس سے واپس لینے کی طاقت رکھتا ہو اس کے ہاتھ بیچنا جائز ہے۔

3- صحت بیع کے لیے یہ شرط بھی ہے کہ فروخت ہونے والی شے اور اس کی قیمت لین دین کرنے والوں کے ہاں واضح اور طے شدہ ہو کیونکہ اس کے بارے میں لاعلمی دھوکا ہے جو ممنوع ہے۔ جس چیز کو دیکھا ہی نہیں یا دیکھ تو لیا ہے لیکن اس کے اچھے یا بُرے ہونے کا علم نہیں تو اسے خریدنا جائز نہیں، مثلاً: مادہ کے پیٹ میں حمل کی بیع یا جانوروں کے تھنوں میں دودھ کی بیع جائز نہیں۔ یہی وجہ ہے کہ بیع ملامسہ یعنی جس کپڑے کو تمہارا ہاتھ لگ گیا تجھے اس کی اس قدر قیمت دینا ہوگی اور بیع منابذہ یعنی تونے جو کپڑا میری طرف پھینک دیا وہ اتنی قیمت کا ہوگا، جائز نہیں۔ سیدنا ابو ہریرہ رضی اللہ تعالیٰ عنہ سے مروی ہے:

"نبی الرسول صلی اللہ علیہ وسلم عن الملامسہ والنابذہ"

"نبی کریم صلی اللہ علیہ وسلم نے بیع ملامسہ اور بیع منابذہ سے منع فرمایا ہے۔" [11]

اسی طرح کنکری پھینکنے سے منع ہونے والی بیع جائز نہیں، مثلاً: کسی کو کہا جائے "تم کنکری پھینکو تو جس کپڑے پر پڑی وہ اس قدر قیمت کے عوض تمہارا ہے۔"

## بیع کی ناجائز صورتوں کا بیان

اللہ تعالیٰ نے اپنے بندوں کے لیے خرید و فروخت کو جائز قرار دیا ہے بشرط یہ کہ اس سے کسی مفید تر اور اہم شرعی حکم کا ترک لازم نہ آئے، مثلاً: جو بیع فرض عبادت کی ادائیگی میں رکاوٹ کا باعث بنے یا اس سے دوسرے مسلمان کا نقصان ہوتا ہو تو وہ منع اور ناجائز ہے۔

الف۔ درج بالا قاعدے کی روشنی میں جس پر جمعہ ادا کرنا فرض ہو اس شخص کا اذان کے بعد خرید و فروخت کرنا جائز نہیں کیونکہ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا إِذَا نَدَوُا لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ لَكُمْ إِن كُنْتُمْ تَعْلَمُونَ ۙ ... سورة الجمعة

"اے وہ لوگو جو ایمان لائے ہو! جمعہ کے دن نماز کی اذان دی جائے تو تم اللہ کے ذکر کی طرف دوڑ پڑو اور خرید و فروخت چھوڑ دو۔ یہ تمہارے حق میں بہت ہی بہتر ہے اگر تم جانتے ہو"

[12]

اس آیت کریمہ میں اللہ تعالیٰ نے نماز جمعہ کی اذان ہوتے ہی خرید و فروخت سے منع کر دیا ہے تاکہ تجارت میں مشغولیت کو جمعہ سے غیر حاضری کا بہانہ و ذریعہ نہ بنا لیا جائے۔ اگرچہ اس وقت دیگر دنیوی امور میں مشغولیت بھی منع ہے لیکن تجارت کی تخصیص کی وجہ یہ ہے کہ اسباب معیشت میں تجارت ایسی اہم چیز ہے جس میں انسان زیادہ تر مشغول رہتا ہے۔

الغرض آیت میں وارد نہی اذان جمعہ کے بعد کی بیع کو حرام اور ناجائز قرار دیتی ہے۔

اسی طرح دیگر فرض نمازوں کی اذان کے وقت تجارت میں مصروف رہنا اور مسجد میں حاضر نہ ہونا ناجائز ہے۔ اللہ تعالیٰ کا ارشاد ہے:

فِي بُيُوتِ الَّذِينَ نَادَىٰ رَبَّهُمْ لَقَدْ عَلِمْتُمْ لِيَوْمِ هَذَا فَاتَّخِذُوا لِلَّهِ عِاقِبَةً وَأَطِيعُوا أَمْرَ اللَّهِ وَاللَّهُ يُخَوِّفُ مَنِ ارْتَضَىٰ ۚ إِنَّ اللَّهَ يَخْلُقُ مَا يَشَاءُ وَاللَّهُ عَلِيمٌ خَبِيرٌ ۙ ... سورة النور



"ان کھروں میں جن کے بلند کرنے، اور جن میں اپنے نام کی یاد کا اللہ تعالیٰ نے حکم دیا ہے وہاں صبح وشام اللہ تعالیٰ کی تسبیح بیان کرتے ہیں ایسے لوگ جنہیں تجارت اور خرید و فروخت اللہ کے ذکر سے اور نماز کے قائم کرنے اور زکوٰۃ ادا کرنے سے غافل نہیں کرتی اس دن سے ڈرتے ہیں جس دن بہت سے دل اور بہت سی آنکھیں الٹ پلٹ ہو جائیں گی (37) اس ارادے سے کہ اللہ انہیں ان کے اعمال کا بہترین بدلے دے بلکہ اپنے فضل سے اور کچھ زیادتی عطا فرمائے۔ اللہ تعالیٰ جسے چاہے بے شمار روزیاں دیتا ہے" [13]

ب۔ کسی چیز کو ایسے شخص کے ہاں بیچنا جو اسے اللہ تعالیٰ کی معصیت میں اور حرام کام میں استعمال کرتا ہو، ناجائز ہے، مثلاً: کسی پھل کا جو اس لیے شخص کے ہاں فروخت کرنا جو اس کی شراب بناتا ہو، ناجائز ہے، اللہ تعالیٰ کا فرمان ہے:

وَلَا تَعَاوَنُوا عَلَى الْإِثْمِ وَالْعُدْوَانِ ... ۲ ... سوره المائدہ

"ایک دوسرے کی گناہ اور ظلم و زیادتی میں مدد نہ کرو۔" [14]

بلاشبہ درج ذیل صورت میں تعاون گناہ اور زیادتی میں تعاون ہے۔

مسلمانوں کے درمیان لڑائی اور فتنہ کے وقت اسلحہ بیچنا ناجائز ہے تاکہ اس کے ذریعے سے کسی مسلمان کو قتل نہ کیا جائے۔ ایسے حالات میں دیگر سامان جنگ فروخت کرنا بھی جائز نہیں کیونکہ رسول اللہ صلی اللہ علیہ وسلم نے ایسا کرنے سے منع فرمایا۔ اور اللہ تعالیٰ نے بھی منع فرمایا ہے:

وَلَا تَعَاوَنُوا عَلَى الْإِثْمِ وَالْعُدْوَانِ ... ۲ ... سوره المائدہ

"ایک دوسرے کی گناہ اور ظلم و زیادتی میں مدد نہ کرو۔" [15]

علامہ ابن قیم رحمۃ اللہ علیہ فرماتے ہیں: "دلائل شرعیہ اس امر کے حق میں واضح کریں کہ تجارت میں مقصد کا اعتبار اور لحاظ ضرور ہوتا ہے اور وہ بیع کے جائز یا ناجائز اور حلال و حرام ہونے میں موثر ہوتے ہیں، مثلاً: اگر کسی شخص کے بارے میں علم ہو کہ وہ کسی مسلمان کو قتل کرے، اسے اسلحہ فروخت کرنا حرام ہے کیونکہ اس میں ظلم و زیادتی میں تعاون ہے۔ اور اگر اس نے ایسے شخص کے ہاں اسلحہ فروخت کیا جس کے بارے میں اسے علم ہو کہ وہ اس سے اللہ تعالیٰ کی راہ میں جہاد و قتال کرے گا تو یہ باعث اجرو اطاعت ہے۔ اسی طرح ان لوگوں کو اسلحہ بیچنا جو مسلمانوں سے لڑے ہیں یا ڈاکہ ڈالتے ہیں، حرام اور ناجائز ہے کیونکہ اس سے معصیت و نافرمانی میں تعاون کرنا لازم آتا ہے۔" [16]

ج۔ کسی مسلمان غلام کو کافر شخص کے ہاتھ فروخت کرنا جائز نہیں (سوائے اس کے کہ وہ اس کی ملکیت میں آکر قانوناً آزاد ہو رہا ہو) [17] کیونکہ اس صورت میں مسلمان کو کافر کے آگے جھکانا اور ذلیل کرنا ہے۔ اللہ تعالیٰ کا ارشاد ہے:

وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ۱۴۱ ... سوره النساء

"اور اللہ کافروں کو ایمان والوں پر ہرگز راہ نہ دے گا۔" [18]

نیز رسول اللہ صلی اللہ علیہ وسلم کا فرمان ہے:

"الإسلام ليطول ولا يعلیٰ"

"اسلام غالب ہوتا ہے مغلوب نہیں۔" [19]



د۔ مسلمان بھائی کی بیع پر بیع کرنا حرام ہے، مثلاً: ایک شخص نے کسی سے دس روپے کی ایک شے خریدی، دوسرا شخص اسے کہے: تو یہ شے بائع کو واپس کر دے میں تجھے ایسی ہی شے نو روپے میں دیتا ہوں۔ رسول اللہ صلی اللہ علیہ وسلم کا ارشاد ہے:

"لا بیع فی بیع علی بیع بعض"

"تم میں کوئی ایک دوسرے کی بیع پر بیع نہ کرے۔" [20]

دوسری حدیث کے الفاظ ہیں:

"لا بیع الریئل علی بیع ائیمہ"

"کوئی آدمی اپنے بھائی کی بیع پر بیع نہ کرے۔" [21]

اسی طرح کوئی شخص اپنے مسلمان بھائی کی خریداری پر خریداری نہ کرے مثلاً: کسی نے نو روپے کی کوئی شے بیچ دی، دوسرا شخص اسے کہے: میں تجھ سے یہ چیز دس روپے میں خریدنے کو تیار ہوں۔

افسوس! کہ آج کل مسلمانوں کے بازاروں میں تجارت اور لین دین کی کتنی ہی حرام صورتیں جاری و ساری ہیں۔ ہر مسلمان کو ان سے اجتناب کرنا چاہیے اور جو کوئی ایسا کرنے پر مجبور کرے اسے صاف انکار کر دینا چاہیے۔

ر۔ تجارت کی حرام صورتوں میں سے ایک صورت شہری کا دیہاتی کے لیے بیع کرنا ہے۔ رسول اللہ صلی اللہ علیہ وسلم کا فرمان ہے:

"لا بیع حاتر بباد"

"کوئی شہری کسی دیہاتی کا مال فروخت نہ کرے۔" [22]

سیدنا ابن عباس رضی اللہ تعالیٰ عنہ نے کہا ہے:

"اس حدیث کا مطلب یہ ہے کہ کوئی شہری کسی دیہاتی کا سامان فروخت کرتے وقت "دلال" نہ بنے۔" [23]

رسول اللہ صلی اللہ علیہ وسلم نے فرمایا ہے:

"دعوا الناس یرزق اللہ یغفم من بعض"

"تم لوگوں کو تجارت کے لیے آزاد چھوڑ دو۔ اللہ تعالیٰ بعض کو بعض سے رزق دیتا ہے۔" [24]

جس طرح یہ جائز نہیں کہ کوئی شہری کسی دیہاتی کے سامان کی فروخت میں "دلال" بنے اسی طرح سامان کی خریداری میں بھی شہری کو دیہاتی کا دلال نہیں بننا چاہیے، البتہ کوئی دیہاتی کسی شہری کے مال میں دلال بننے تو اس کی ممانعت نہیں۔

ناجائز تجارت کی صورتوں میں ایک صورت بیع عینہ بھی ہے۔ اس کی صورت یہ ہے کہ ایک چیز کسی شخص کو ادھار بیچ دے، پھر مشتری سے ادائیگی کے ساتھ کم قیمت پر خرید



لے، مثلاً: ایک گاڑی میں ہزار درہم میں ادھار بیچ کر اس سے پندرہ ہزار درہم نقد میں خرید لے اور میں ہزار درہم طے شدہ مدت پوری ہونے پر واجب الادا ہوں۔ یہ سود حرام ہے کیونکہ یہ حصول سود کے لیے ایک حیلہ ہے، گویا کہ اس نے ادھار درہم نقد درہم کے بدلے تفضل (زیادتی) کے ساتھ بیچے۔ سو لینے میں گاڑی کو ایک حیلے کے طور پر استعمال کیا گیا۔ نبی کریم صلی اللہ علیہ وسلم نے فرمایا ہے:

"قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (إِذَا تَبَايَعْتُمْ بِالْحَبِّ، وَأَخَذْتُمْ أَخْتَابَ، أَنْبَرُ، وَرَضِيْتُمْ بِالرِّبْحِ، وَرَضِيْتُمْ بِالرِّجَالِ، سَلَّ اللَّهُ عَلَيْكُمْ ذُلًّا لَيْسَ مِنْ حَقِّي تَرْجُوَالِي وَيَنْعَمُ"

"جب تم بیع عینہ کرنے لگ جاؤ گے، سیلوں کی دُمیں پکڑ لو گے (زراعت میں مشغول ہو جاؤ گے)، کھیتی باڑی پر راضی ہو جاؤ گے اور جہاد کو چھوڑ دو گے تو اللہ تعالیٰ تم پر ذلت و رسوائی مسلط کر دے گا اور اسے تم سے دور نہیں کرے گا حتیٰ کہ تم اپنے دین کی طرف پلٹ آؤ۔" [25]

نیز آپ صلی اللہ علیہ وسلم نے فرمایا:

"يَأْتِي عَلَى النَّاسِ نَوَانٌ يَسْطُونَ الرِّبَا فَيَبْحُونَ"

"لوگوں پر ایک ایسا وقت آنے لگا جو وہ سود کو بیع کا نام دے کر حلال قرار دیں گے۔" [26]

## بیع میں شرائط کا بیان

بیع میں شرائط کا وقوع اکثر ہوتا ہے۔ بائع اور مشتری دونوں کو یا کسی ایک کو بعض دفعہ بیع میں کوئی شرط عائد کرنی پڑتی ہے، لہذا اس ضرورت کے پیش نظر ہم یہاں چند شرائط کا بیان کر رہے ہیں۔ اور یہ بھی بیان کریں گے کہ کون سی شرط صحیح اور جائز ہے اور کون سی فاسد اور باطل ہے۔

فقہاء رحمۃ اللہ علیہ بیع میں شرط کی تعریف یوں کرتے ہیں کہ بائع یا مشتری میں سے کوئی ایک دوسرے پر دوران بیع ایسی بات لازم کر دے جس میں اس کا ذاتی فائدہ ہو۔ بنا بریں فقہاء کے نزدیک وہ شرط معتبر ہوگی جو لین دین کے وقت ہو۔ اور جو شرط وقت بیع سے قبل یا بعد میں ہو اس کا اعتبار نہ ہوگا۔

بیع میں دو قسم کی شرائط عائد ہوتی ہیں:

1- شرائط صحیحہ: یہ وہ شرائط ہیں جو صحت بیع کے منافی نہیں ہیں اور ان پر عمل کرنا لازم ہے کیونکہ رسول اللہ صلی اللہ علیہ وسلم کا ارشاد ہے:

"السَّلْبُونَ عَلَى غُرِّ وَطَعْمٍ"

"مسلمان باہمی شرائط کے پابند رہیں۔" [27]

قاعدہ کلیہ یہ ہے کہ ہر شرط جائز ہے سوائے اس کے جسے شارع نے باطل اور ناجائز قرار دیا ہے۔ شرائط صحیحہ کی دو قسمیں ہیں:

1- جو شرط "عقد بیع" کی مصلحت اور اس کی مضبوطی کا سبب ہو۔ اس شرط کا فائدہ شرط لگانے والے کو ہوتا ہے، مثلاً: گروسی شے کے ذریعے سے توثیق کی شرط عائد کرنا یا کسی کو ضامن مقرر کرنے کی شرط لگانا۔ اس شرط کا فائدہ یہ ہے کہ بائع مطمئن ہو جاتا ہے۔

اسی طرح ایک مقرر مدت تک سودے کی پوری رقم یا اس کے کچھ حصے کی ادائیگی میں ادھار کی شرط لگانا وغیرہ۔



اس کا فائدہ مشتری کو ہوتا ہے۔ جب یہ شرط پوری کر دی جائے گی تو بیع نافذ ہوگی۔ اسی طرح اگر مشتری نے بیع کے وقت شے میں کوئی شرط لگا دی، مثلاً: فلاں میعار کی ہو یا فلاں کپہنی کی، بنی ہو یا فلاں ماڈل ہو تو اس شرط میں کوئی حرج نہیں کیونکہ لوگوں کی پسند اور طلب مختلف ہوتی ہے جو ان کا حق ہے۔ اگر وہ شے طے کردہ شرط کے مطابق نہ ہوگی تو مشتری کو اختیار ہے کہ اس بیع کو بیع قرار دے یا مطلوبہ چیز کی قیمت اور موجود چیز کی قیمت میں جو فرق ہے اس کو ملحوظ رکھ کر قیمت ادا کرے۔

2- بیع میں جائز شرائط میں سے ایک شرط یہ بھی ہے کہ بائع یا مشتری میں سے کوئی ایک فروخت شدہ شے میں ایسی شرط لگا دے جس میں اس کا ذاتی فائدہ ہو، مثلاً: مکان بیچنے والا ایک مقرر مدت تک بیچے ہوئے گھر میں رہائش رکھنے کی شرط عائد کر دے یا جانور یا گاڑی بیچنے والا ایک مقرر جگہ تک اس پر بیٹھ کر جانے کی شرط مقرر کر دے، جیسے سیدنا جابر رضی اللہ تعالیٰ عنہ سے مروی ہے کہ "انھوں نے رسول اللہ صلی اللہ علیہ وسلم کو اپنا اونٹ بیچا اور مدینہ منورہ تک اس پر بیٹھنے کی شرط لگا دی۔" [28]

یہ حدیث شریف وضاحت کرتی ہے کہ کسی جانور کو فروخت کرتے وقت اس پر مقررہ جگہ تک سواری کرنے کی شرط لگانا جائز ہے۔ آپ اس پر ایسے ہی دیگر مسائل بھی قیاس کر سکتے ہیں۔

اسی طرح اگر مشتری کی طرف سے کوئی شرط عائد ہو جاتی ہے تو بائع اس کی پاسداری کرے، مثلاً: کوئی لکڑی کا سودا کرتا ہے اور ساتھ ہی اسے کسی جگہ تک پہنچانے کی شرط لگا دیتا ہے یا کوئی کپڑا خریدتے وقت اس کی سلانی کی شرط مقرر کر دیتا ہے تو جائز ہے۔

2- شرائط فاسدہ: اس کی متعدد انواع ہیں۔ ان میں چند ایک یہ ہیں:

1- بیع میں ایسی فاسد شرط لگانا جو سرے سے بیع کو باطل قرار دے دے، مثلاً: کوئی شخص بیع کرتے وقت ایک اور بیع یا عقد کی شرط لگا دے جیسے کوئی کہے: "میں تجھے فلاں چیز اس شرط پر بیچتا ہوں کہ تم مجھے اپنا گھر کرائے پر دو۔" یا کہے: "میں تجھے یہ چیز اس شرط پر بیچتا ہوں کہ تم مجھے اپنے فلاں کام یا اپنے گھر میں شریک کرو۔" یا کرو۔ "یا کہے: "میں تجھے یہ سامان اس شرط پر فروخت کرتا ہوں کہ تم مجھے اتنی رقم بطور قرض دو۔" یہ تمام شرائط فاسدہ ہیں جو بیع کو سرے ہی سے باطل کر دیتی ہیں کیونکہ حدیث میں ہے:

"نبی زنون اللہ - صلی اللہ علیہ وسلم - عن یحییٰ بن یحییٰ"

"رسول اللہ صلی اللہ علیہ وسلم نے ایک بیع میں دو بیعوں سے منع فرمایا: [29]

امام احمد رحمۃ اللہ علیہ نے، مذکورہ حدیث کی وہی تشریح کی ہے جو ہم نے بیان کر دی ہے۔

2- وہ شرط جو بنفسہ فاسد ہے لیکن بیع کو فاسد قرار نہیں دیتی، مثلاً: مشتری بائع سے سامان خریدتے وقت یہ شرط عائد کر دے کہ اگر اسے اس مال میں خسارہ ہوا تو اسے واپس کر دے گا یا بائع مشتری پر یہ شرط لگا دے کہ وہ اسے کسی دوسرے شخص کے ہاں فروخت نہیں کر سکتا۔ یہ شرط فاسد ہے کیونکہ یہ مقتضائے عقد کے منافی ہے۔ بیع کا مقتضی یہ ہے کہ مشتری اپنے خریدے ہوئے مال میں تصرف کا مطلقاً اختیار رکھتا ہے جیسا کہ رسول اللہ صلی اللہ علیہ وسلم کا فرمان ہے۔

"ماکان من شرط یس فی کتاب اللہ فباطل وان کان ماہ شرط"

"جس نے ایسی شرط لگائی جو اللہ کی کتاب میں نہیں تو وہ باطل ہے اگرچہ سو شرطیں ہی لگالے۔" [30]

اس شرط کے بطلان کے باوجود بیع باطل و فاسد نہیں ہوتی کیونکہ نبی صلی اللہ علیہ وسلم نے سیدہ بریرہ رضی اللہ تعالیٰ عنہا کے مالک شرط "کہ اگر وہ آزاد ہو گئی تو اس کی ولاء اسے ملے گی۔" باطل قرار دی، البتہ عقد و بیع کو باطل قرار نہیں دیا۔ اور فرمایا:

"ولاء اسے ملے گی جو آزاد کرے گا۔" [31]

مسلمان تاجر کو چاہیے کہ وہ خرید و فروخت کے مسائل کا علم حاصل کرے اور صحیح اور فاسد شرائط سے واقف ہو حتیٰ کہ بیع کے معاملے میں مکمل بصیرت رکھے تاکہ مسلمانوں کے درمیان کوئی جھگڑا اور تنازعہ پیدا نہ ہو۔ بیع کے معاملے میں عالم طور پر جو جھگڑے پیدا ہوتے ہیں ان کا سبب بائع اور مشتری دونوں کا یا کسی ایک کا بیع کے مسائل سے ناواقف ہونا اور دوسرے کو فاسد شرائط کا پابند کرنا ہے۔

## بیع میں خیار کے احکام

دین اسلام خیر خواہی کا دین ہے جو لوگوں کی مصلحتوں اور فوائد کی حفاظت کرتا ہے اور ان کی تکالیف اور مشقتوں کا ازالہ کرتا ہے۔ یہی وجہ ہے کہ اسلام نے لین دین کرنے والے کو بیع میں ایک حد تک اختیار دیا ہے تاکہ وہ اپنے فیصلے پر نظر ثانی کر سکے اور خریدی ہوئی شے کی مصلحت پر مزید غور و فکر کر لے۔ اگر اسے فائدہ حاصل ہو رہا ہو تو بیع کو قائم رکھے اور اگر نقصان کا اندیشہ ہو تو اسے فسخ کر دے۔

بیع میں اختیار کا مطلب یہ ہے کہ دو صورتوں میں سے بہتر صورت کا انتخاب کرنا، یعنی بیع کو فسخ قرار دینا یا اسے قائم رکھنا۔ بیع میں اختیار کی آٹھ اقسام ہیں جو درج ذیل ہیں:

1- مجلس میں اختیار: جس مقام پر بیع ہوئی ہے، بائع اور مشتری جب تک اس جگہ میں موجود ہیں ان میں سے ہر ایک کو اختیار حاصل ہے کہ بیع کو قائم رکھے یا اسے ختم کر دے۔ اس کی دلیل رسول اللہ صلی اللہ علیہ وسلم کا فرمان ہے:

"إِذَا بَاعَ الرَّبْعَانِ فَلْنِ وَاجِدَ مَثْمَانًا بِخَيْرٍ بِلْمِ يَتْرَقَا وَكَانَا مَعِيًّا"

"جب دو شخص بیع کریں تو ہر ایک کو اس وقت تک بیع میں اختیار ہے جب تک وہ جدا نہ ہوں، یعنی وہ اکٹھے ہوں۔" [32]

علامہ ابن قیم رحمۃ اللہ علیہ فرماتے ہیں: "شارع نے بیع کے معاملے میں مجلس میں جو اختیار دیا ہے اس میں بائع اور مشتری دونوں کے حق میں حکمت اور مصلحت پنہاں ہے۔ اور وہ یہ کہ بیع میں بائع اور مشتری دونوں کی مکمل رضامندی ہو جائے جو اللہ تعالیٰ نے اپنے فرمان میں:

"عَنْ تَرَاضٍ مَعْتَمٍ"

"تمہاری آپس کی رضامندی سے (خرید و فروخت ہو۔)" [33]

میں بیع کے لیے ایک شرط کے طور پر بیان کی ہے۔ عام طور پر بیع غور و فکر کے بغیر ہی جلد بازی میں ہو جاتی ہے، لہذا شریعت کاملہ کے محاسن کا تقاضا یہ ہے کہ بیع میں بائع اور مشتری کے لیے ایک حد مقرر کر دی جائے جس میں دونوں اپنے فیصلے پر خوب غور و فکر کر لیں، اگر کوئی کسی کو تو اسے پورا کر لیں۔ اس حدیث کے مطابق دونوں کو اس وقت تک اختیار حاصل ہو گیا، جب تک وہ بیع کرنے کی جگہ میں موجود رہتے ہیں اور جدا نہیں ہوتے۔

اگر دونوں نے یا کسی ایک نے بیع کرتے وقت اختیار کی شرط ختم کر دی تو دونوں کا یا دونوں میں سے اس کا جس نے شرط ختم کر دی تھی، اس کا اختیار ختم ہو جائے گا اور بیع لازم ہو جائے گی۔ اختیار کی شرط لگانا عقد کرنے والے کا حق تھا تو اس کے خود ساقط کرنے سے ساقط ہو جائے گا۔ رسول اللہ صلی اللہ علیہ وسلم کا فرمان ہے:



"ہا لم یخترنا وکانا غیبا، اذ یخترنا یخترنا الیوم"

"جب تک جدانہ ہوں، یعنی وہ لکھے ہوں یا ایک دوسرے کو اختیار نہ دے دیں۔" [34]

دونوں میں سے ہر شخص پر حرام ہے کہ وہ اپنے بھائی کی مجلس سے اس لیے الگ ہو کہ اسے بیع کے فسخ کرنے کا اختیار نہ رہے جیسا کہ عمرو بن شعیب رحمۃ اللہ علیہ کی مرفوع روایت میں ہے :

"ولا یصلن زمان یفارقہ یخیران یتخیلہ"

"کسی کے لیے جائز نہیں کہ وہ اپنے ساتھی سے بیع کے بعد اس ڈر سے الگ ہو کہ وہ اسے سودا واپس نہ کر دے۔" [35]

شرط اختیار: بائع اور مشتری دونوں اختیار کی مجلس میں بیع کے دوران یا بیع کے بعد ایک مقررہ مدت تک اختیار کی شرط لگائیں تو دونوں کو اس مدت مقررہ کے اندر بیع کے قائم رکھنے یا سے فسخ کرنے کا اختیار ہوگا۔

رسول اللہ صلی اللہ علیہ وسلم کا ارشاد ہے :

"المسلمون علی شروطہم"

"مسلمان باہمی شرائط کے پابند رہیں۔" [36]

نیز اللہ تعالیٰ کا حکم عام ہے :

يَا أَيُّهَا الَّذِينَ آمَنُوا أَوْفُوا بِالْعُقُودِ... ۱ ... سورة المائدة

"اے ایمان والو! عہد و پیمانہ پورے کرو۔" [37]

اگر اختیار کی شرط ایک فریق کے لیے ہو اور دوسرے کے لیے نہ ہو تو بھی بیع جائز اور درست ہے کیونکہ اختیار کا حق دونوں کے لیے تھا، چنانچہ وہ جیسے بھی راضی ہو جائیں جائز ہے۔

## اختیار نقصان :-

جب کسی شخص کو کسی سودے میں معمول کے خلاف زیادہ نقصان دیا گیا ہو تو اسے بھی اس بیع کو قائم رکھنے یا واپس کرنے کا اختیار ہے۔ رسول اللہ صلی اللہ علیہ وسلم کا فرمان ہے :

"لا ضرر ولا ضرار"

"نہ نقصان اٹھاؤ اور نہ نقصان پہنچاؤ۔" [38]

نیز ارشاد نبوی صلی اللہ علیہ وسلم ہے :

"لا یحل مال امرئ مسلم الا بطیب نفس منه"

"خبردار کسی مسلمان آدمی کے لیے حلال نہیں کہ وہ اپنے بھائی کے مال میں سے کچھ لے مگر جو اس کی خوش دلی کے ساتھ ہو۔" [39]

یہ بات ظاہر ہے کہ نقصان پر نقصان زدہ کا دل خوش نہیں ہوتا، البتہ اگر نقصان معمولی ہو، یعنی عام عادت کے موافق ہو تو اسے اختیار نہ ہوگا۔

نقصان میں اختیار حاصل ہونے کی تین صورتیں ہیں :

1- قافلوں سے ملاقات کرنا، یعنی جو قافلے اپنا سامان فروخت کرنے کے لیے شہر (منڈی) میں آتے ہیں ان کے شہر میں داخل ہونے سے پہلے ہی کسی نے ملاقات کر کے ان سے سامان خرید لیا، پھر بعد میں واضح ہوا کہ انھیں اندھیرے میں رکھ کر بہت زیادہ خسارہ پہنچایا گیا ہے تو انھیں سودا فسخ کر کے اپنا سامان واپس لینے کا اختیار ہے کیونکہ رسول اللہ صلی اللہ علیہ وسلم نے فرمایا ہے :

"لا تفتوا الخبل، فمن عتقاه فاشترى منه، فاذا أتى سيرة السوق، فمواخيار"

"تم قافلوں کو (منڈی میں آنے سے پہلے ہی) نہ ملو جس نے انھیں مل کر کوئی سامان خرید لیا، پھر اس کا مالک منڈی میں آ گیا تو اسے (زیادہ نقصان کی صورت میں) اختیار حاصل ہے (چاہے بیع قائم رکھے اور چاہے تو اسے فسخ قرار دے۔" [40]

شیخ الاسلام ابن تیمیہ رحمۃ اللہ علیہ فرماتے ہیں: "جو لوگ قافلوں کو منڈی میں آنے سے پہلے ہی ملتے ہیں اور ان سے بیع کرتے ہیں، نبی کریم صلی اللہ علیہ وسلم نے انھیں اختیار دیا ہے کیونکہ اس میں ایک قسم کا دھوکا اور فراڈ ہے۔" [41]

ایسی ہی وضاحت علامہ ابن قیم رحمۃ اللہ علیہ نے بھی کی ہے۔

2- وہ خسارہ جو اس شخص کی بدولت ہو جو سامان خریدنا نہیں چاہتا تھا بلکہ محض سامان کی قیمت بڑھانے کے لیے "بولی" جینے والوں میں شریک ہوا۔ یہ کام حرام ہے۔ رسول اللہ صلی اللہ علیہ وسلم نے فرمایا ہے :

"ولا تبتوا بئسوا" محض قیمت بڑھانے کے لیے "بولی" نہ دو۔" [42]

نیز اس میں مشتری کو دھوکا دینا ہوتا ہے جو منع ہے۔

کسی چیز کی قیمت زیادہ وصول کرنے کے لیے بائع کا جھوٹا موٹ یہ کہنا کہ اسے فلاں چیز کی اتنی قیمت ملتی ہے یا میں نے اتنی قیمت کے ساتھ یہ سامان خرید ہے یا ایک چیز کی قیمت پانچ روپے ہے تو گاہک کو کہنے کہ میں اسے دس روپے کی بیچ رہا ہوں تاکہ وہ دس روپے کے قریب قریب خرید لے۔ یہ سب کام حرام ہیں۔ (اور ایسی صورت میں بھی سودا واپس کرنے کا اختیار ہے)

3- کسی پر اعتبار کرتے ہوئے معاملہ کرے اور وہ اسے دھوکا دے۔ امام ابن قیم رحمۃ اللہ علیہ فرماتے ہیں: "حدیث شریف میں ہے :

"عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ بَاعَ بِعَيْنِ مَنْ بَاعَ بِهِ دُونَ عَيْنِهِ فَهُوَ كَاذِبٌ»"

"ناواقف سے دغا کے ذریعے سے جو مال کمایا وہ سود کی طرح حرام ہے۔" [43]



جس کا مطلب یہ ہے کہ ایک شخص کو قیمت کا علم نہیں اور نہ قیمت کم کرانے کے لیے بائع سے اچھی طرح بات چیت کر سکتا ہے بلکہ وہ مخلص اور سادہ لوح ہونے کی وجہ سے بائع کی بات کو سچ سمجھ لیتا ہے۔ اس صورت میں اگر مشتری کو زیادہ نقصان ہو تو بیع کو قائم رکھنے یا رد کرنے کا اسے اختیار ہے۔"

مسلمانوں کے بازاروں اور منڈیوں میں بعض لوگ یہ چال چلتے ہیں کہ جب کوئی شخص اپنا مال فروخت کرنے کے لیے بازار میں لاتا ہے تو بازار والے اتفاق کر لیتے ہیں کہ اس کے مال کی کوئی قیمت نہ لگائے، نیز وہ خفیہ طور پر ایک شخص کو بھاؤ کرنے کے لیے اس کے پیچھے لگا دیتے ہیں۔ جب وہ شخص تنگ ہار کر محسوس کرتا ہے کہ کوئی بھی اسے اس (تعاقب کرنے والے) شخص سے زیادہ مال کی قیمت نہیں دے رہا یا کوئی اس کا مال خرید نہیں رہا تو وہ مجبور ہو کر سستے داموں اپنا سامان فروخت کر جاتا ہے۔ اس کے جانے کے بعد تعاقب کرنے والے خریدار کے نفع میں باقی دوکاندار بھی شریک ہو جاتے ہیں۔ یہ سراسر دھوکا، فراڈ، ظلم اور حرام کام ہے۔ اگر بائع کو اس کا علم ہو جائے تو اسے ایسی بیع میں اختیار ہے، یعنی وہ اپنا فروخت شدہ مال واپس لے سکتا ہے۔

جو لوگ اس قسم کا دھوکا کرتے ہیں انہیں چاہیے کہ ایسی حرکت کرنا چھوڑ دیں اور توبہ کریں۔ جس شخص کو اس کا علم ہو اس پر لازم ہے کہ ایسا کام کرنے والے پر ناراضی کا اظہار کرے اور ذمے دار لوگوں تک اس کی شکایت کرے تاکہ وہ انہیں اس سے باز کریں۔

اختیار تدلیس بہ تدلیس کے معنی "کسی کو اندھیرے میں رکھنا" ہیں۔ بیع میں تدلیس کا مطلب ہے کہ "بائع کسی عیب دار شے کو عیب کو نہ دکھائے۔ اس کی حقیقت حال واضح نہ کرے اور مشینری کو اندھیرے میں لکھے بلکہ اسے صحیح و سلامت بتا کر فروخت کر دے۔" اس کی دو صورتیں ہیں:

1- کسی شے کے عیب نقص کو چھپا کر چھپنا۔

2- کسی چیز کو ایسے انداز میں بنا سنوار کر فروخت کرنا کہ اس کی قیمت زیادہ ملے۔

تدلیس حرام ہے۔ شریعت اسلامیہ نے مشتری کو تدلیس کی صورت میں خرید ہوا مال واپس کرنے کا اختیار دیا ہے کیونکہ مشتری نے شے کو بائع کے بیان کے مطابق صحیح سمجھ کر پوری قیمت کے ساتھ خرید لیا تھا۔ اگر اسے حقیقت حال کا بروقت علم ہو جاتا تو وہ اس قدر قیمت ادا نہ کرنا۔

تدلیس کی ایک صورت یہ ہے کہ بخر، گائے یا اونٹنی کا دودھ تھنوں میں جمع کر کے فروخت کرنا تاکہ مشتری یہ سمجھے کہ یہ جانور ہمیشہ زیادہ دودھ دیتا ہے۔ نبی کریم صلی اللہ علیہ وسلم نے فرمایا:

لَا تُضْرُوا الْإِبِلَ وَالْأَبِلَ وَالنَّمْرَ فَمَنْ ابْتِغَا بَدَنًا فَتَنَّهُ بِخَيْرِ النَّظَرِ بَدَنًا مَخْلُوبًا لَانَ شَاءَ أَمْسَكَ وَإِنْ شَاءَ رَدَّهَا وَصَارَ تَمْرًا ۚ

"اونٹ اور بکری کا دودھ بند نہ کرو اگر کوئی اسے خرید لیتا ہے تو اسے دوہنے کے بعد اختیار ہے چاہے تو اسے سلپنے پاس رکھے اور چاہے تو واپس کر دے اور اس کے ساتھ ایک صاع کھجور بھی دے۔" [44]

تدلیس کی ایک صورت یہ ہے کہ عیب دار گھر کی بناوٹ و سجاوٹ کر کے مشتری یا کرانے دار کو دھوکا دینا۔ اس طرح مشتری کو دھوکا دینے کے لیے پرانی گاڑیوں کو رنگ روغن کر کے فروخت کے لیے رکھنا کہ غیر مستعمل معلوم ہوں۔ ان کے علاوہ تدلیس کی اور بھی بہت سی صورتیں ہیں۔

مسلمان پر لازم ہے کہ وہ سچائی سے کام لے اور حقیقت کو واضح کرے۔ رسول اللہ صلی اللہ علیہ وسلم کا فرمان ہے:

عَنْ عَجْمِ بْنِ حَرَامٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الْبَيْتَانِ بَانِيَا رِيَالٍ يَتَضَرَّعَانِ لِمَنْ يَتَضَرَّعُ قَالِ بِنَامٍ وَبِدَتْ فِي كِتَابِي بِخَارِطَلَاثِ مَرَارِ فَإِنْ صَدَقَ وَنَا لَوْ رَكَّ فَمَا نِي بِيَعْمَا وَإِنْ كَذَبَا وَجِئْتَا فَهِيَ أَنْ يَزِيدَا رِيحًا وَنَحْوَهَا وَبَرَكَةُ بِيَعْمَا ۚ



"خرید و فروخت کرنے والے دونوں آدمیوں کو تب تک اختیار ہے جب تک (مجلس سے اٹھ کر) الگ الگ نہیں ہو جاتے۔ اگر دونوں بیچ بولیں اور (سودے کی حقیقت) واضح کر دیں تو دونوں کی بیچ میں برکت ہوگی اور اگر دونوں جھوٹ بولیں گے اور (حقیقت کو) بھجپائیں گے تو ان کی بیچ سے برکت اٹھ جائے گی۔" [45]

نبی کریم صلی اللہ علیہ وسلم نے امت کو خبردار کیا ہے کہ خرید و فروخت میں بیچ بولنا برکت کے اسباب میں سے ہے اور جھوٹ بول کر خرید و فروخت کرنا برکت کو ختم کر دیتا ہے۔ بیچ بول لکھیے ہوئے تھوڑے منافع میں بھی اللہ تعالیٰ برکت ڈال دیتا ہے اور جھوٹ کے ساتھ حاصل کیا ہوا زیادہ منافع بھی بے برکت ہو جاتا ہے۔

## عیب کی وجہ سے اختیار :-

مشتری کو بیچ واپس کرنے کا تب اختیار ہے جب خریدی ہوئی چیز میں عیب ہو اور بائع اس کی خبر نہ دے یا خود بائع کو اس کا علم نہ ہو لیکن واضح ہو جائے کہ یہ چیز بیچ کرنے سے پہلے ہی عیب دار تھی۔ وہ عیب جس کی بنا پر مشتری کو اختیار حاصل ہوتا ہے وہ ہے کہ اس کی وجہ سے بیچ کی قیمت کم ہو جاتی ہو یا اس کی ذات میں کمی آتی ہو۔ اور اس کا فیصلہ معتبر تجار ہی کریں گے، وہ جس کو عیب قرار دیں اس میں اختیار ثابت ہوگا اور جسے وہ عیب شمار نہ کریں اس میں اختیار نہیں ہوگا۔ اگر مشتری کو عقد کے بعد عیب کا علم ہو تو اسے اختیار ہے کہ بیچ کو قائم رکھے یا اس کی جائز قیمت اور ادا شدہ قیمت کا فرق وصول کرے۔ اور اسے یہ حق بھی حاصل ہے کہ بیچ فسخ کر کے چیز لوٹا دے اور ادا شدہ قیمت واپس لے لے۔

## قیمت بتانے میں جھوٹ بولنا :-

بائع شے فروخت کرتے وقت دعویٰ کرے کہ وہ مشتری سے محض قیمت خرید وصول کر رہا ہے، پھر بعد میں اس کی بات خلاف حقیقت ثابت ہو یا بائع نے کہا کہ میں تجھے اس سامان میں اس المال کے ذریعے سے شریک کر رہا ہوں یا کہا کہ میں نے یہ مال اس المال پر تنے فی صد نفع پر فروخت کر دیا یا کہا کہ میں نے یہ چیز قیمت خرید سے اتنی رقم کم کر کے دی ہے۔ اگر ان مذکورہ صورتوں میں واضح ہو کہ اس نے اس المال بتاتے وقت جھوٹ سے کام لیا ہے تو (ایک قول کے مطابق) مشتری کو اختیار ہے کہ بیچ قائم رکھے یا اسے لوٹا دے۔ اہل علم کا اس میں دوسرا قول یہ ہے کہ ان صورتوں میں مشتری کو اختیار حاصل نہ ہوگا۔ مشتری اصل قیمت ادا کرے گا اور زائد قیمت ساقط ہو جائے گی۔ واللہ اعلم۔

## اختیار بصورت اختلاف :-

بیچ کے بعد اگر بائع اور مشتری کا بعض امور میں اختلاف پیدا ہو گیا تو بیچ فسخ ہو جائے گی، مثلاً: مقدار قیمت میں اختلاف واقع ہو یا چیز کی نوعیت میں اختلاف ہو جائے اور کسی کے پاس فیصلہ کن دلیل بھی نہ ہو تو دونوں اپنے دعوے کی تصدیق کے لیے حلف اٹھائیں گے۔ حلف کے بعد دونوں میں سے ہر ایک کو فسخ کا حق حاصل ہوگا جبکہ کوئی بھی دوسرے کی بات ماننے کو تیار نہ ہو۔

## تبدیلی حالت میں اختیار :-

مشتری نے ایک ایسی شے کی بیچ کی جسے اس نے وقت بیچ سے بہت پہلے دیکھا تھا۔ جب اس نے بیچ کے بعد اسے وصول کیا تو دیکھا اس کی حالت تبدیل ہو چکی ہے تو مشتری کو اختیار ہے کہ بیچ فسخ قرار دے یا اسے قائم رکھے۔ واللہ اعلم۔



[2] - البقرة: 198: 2-

[3] - صحيح البخاري، البيوع، باب اذا بين البيعان - - - حديث: 2079، وصحیح مسلم، البيوع، باب الصدق في البيع واليمان، حديث: 1532-

[4] - النساء: 4- 29-

[5] - سنن ابن ماجه التجارات باب بيع الخيار، حديث: 2185 و صحيح ابن حبان (ابن بلبان) البيوع باب ذكر العلة التي من اجلها زجر عن هذا البيع، حديث: 4967-

[6] - جامع الترمذی البيوع باب ما جاء في كراهية بيع ما ليس عنده حديث: 1232 وسنن ابن ماجه التجارات باب النهي عن بيع ما ليس عندك - - - حديث: 2187-

[7] - صحيح البخاري البيوع، باب بيع الميتمه والاصنام حديث: 2236 و صحيح مسلم المساقاة باب تحريم بيع النخروالميتمه والنخزير والاصنام حديث: 1581-

[8] - سنن ابى داود البيوع باب في ثمن النخروالميتمه حديث: 3485-

[9] - مسند احمد 1/322 - وسنن دار قطنى 3/7 حديث: 2791 والفظله-

[10] - صحيح البخاري البيوع باب بيع الميتمه والاصنام حديث: 2236 و صحيح مسلم المساقاة باب تحريم بيع النخروالميتمه والنخزير والاصنام حديث: 1581-

[11] - صحيح البخاري البيوع باب بيع المنابذة حديث: 2147، 2146 - و صحيح مسلم البيوع باب ابطال بيع الملامسه والمنابذة حديث: 1512، 1511-

[12] - الجمعة: 62/9-

[13] - النور- 24/34- 36-

[14] - المائدة- 2: 5-

[15] - المائدة- 2: 5-

[16] - اعلام الموقعين: 3/99- 100 بتغيير-

[17] - اسلامى قانون يه سبه كه جب كوئى غلام اپنے محرم رشتے دار كى ملكيت بن جائے، مثلاً: اس كا باپ بجائى وغيره خريده لے تو وہ اس كى ملكيت ميں آتے هي آزاد شمار هوكا۔  
(صارم)

[18] - النساء: 141- 4-

[19] - السنن الكبرى للبيهقي: 6/205 - و صحيح البخاري الجنائز باب اذا سلم الصبي فمات - - - بعد حديث: 1353 معلقاً-

[20] - صحيح البخاري البيوع باب النهي عن تلقي الركبان - - - حديث: 2165، و صحيح مسلم البيوع باب تحريم بيع الرجل على بيع اخيه - - - حديث: (7) - 1412-

[21] - صحيح البخاري، البيوع باب لا يبيع على بيع اخيه - - - حديث: 2140، و صحيح مسلم، البيوع باب تحريم بيع الرجل على بيع اخيه - - - حديث: (8) - 1412-



- [22] - صحیح البخاری البيوع باب حل بیع حاضر لباد بغير اجر؟ - - حدیث 2158 و صحیح مسلم البيوع باب تحریم بیع الحاضر للبادی حدیث 1525 -
- [23] - صحیح مسلم البيوع باب تحریم بیع الحاضر للبادی حدیث 1521 -
- [24] - صحیح مسلم البيوع باب تحریم بیع الحاضر للبادی، حدیث 1522 -
- [25] - (ضعیف) سنن ابی داود، البيوع، باب فی النهی عن العینة، حدیث: 3462 -
- [26] - (ضعیف) غایة المرام فی تخریج احادیث الحلال والحرام حدیث 13 و اغایة المصنفان من مصائد الشیطان: 1/486 -
- [27] - جامع الترمذی الاحکام باب ما ذکر عن رسول اللہ صلی اللہ علیہ وسلم فی الصلح بین الناس، حدیث: 1352 -
- [28] - صحیح البخاری الوکالة باب اذا وکل رجل رجلا - - حدیث 2309 و صحیح مسلم صلاة المسافرین باب استحباب تحية المسجد - - حدیث 715 - و جامع الترمذی المناقب باب مناقب جابر بن عبد اللہ رضی اللہ تعالیٰ عنہما حدیث 3852 واللفظ له -
- [29] - جامع الترمذی، البيوع، باب ما کاف فی النهی عن بیعتین فی بیعة، حدیث 1231، و مسند احمد 2/432 و 475 -
- [30] - صحیح البخاری، البيوع، باب الشراء والبیع مع النساء حدیث: 2155، و صحیح مسلم، العتق، باب بیان ان الولاة لمن اعتمق، حدیث: 1504 -
- [31] - صحیح البخاری، البيوع، باب الشراء والبیع مع النساء حدیث: 2155، و صحیح مسلم، العتق، باب بیان ان الولاة لمن اعتمق، حدیث: 1504 -
- [32] - صحیح البخاری البيوع باب اذا خیر احدہما صاحبہ بعد البیع فھو وجب البیع حدیث 2112 -
- [33] - النساء: 29/4 -
- [34] - صحیح البخاری البيوع باب اذا خیر احدہما صاحبہ بعد البیع فھو وجب البیع، حدیث 2112 -
- [35] - سنن ابی داود البيوع باب فی خيار المتبايعین حدیث 3456 و جامع الترمذی البيوع باب ماجاء البیعان بالخیار ما لم یتفرقا حدیث 1247 -
- [36] - جامع الترمذی الاحکام باب ما ذکر عن رسول اللہ صلی اللہ علیہ وسلم فی الصلح بین الناس، حدیث: 1352 -
- [37] - المائدة: 1:5 -
- [38] - سنن ابن ماجہ الاحکام باب من بنی فی حق ما یضر بحارہ حدیث: 2341، و مسند احمد: 1/313 -
- [39] - سنن دارقطنی: 3/25، حدیث: 2861 -
- [40] - صحیح مسلم البيوع باب تحریم تلقی الجلب حدیث 1519 -
- [41] - مجموع الفتاویٰ الشیخ الاسلام ابن تیمیہ 28/102 بتصرف -



[42]- صحیح البخاری البیوع باب لا یشیع علی شیع انیہ۔۔۔ حدیث 2140۔

[43]- (ضعیف) السنن الکبری للبیہقی 5/349۔

[44]- صحیح البخاری البیوع باب النہی للبائع ان لا یسئل الابل والبقر والغنم وکل مظنہ حدیث 2148۔

[45]- صحیح البخاری، البیوع، باب اذا بین البیعان۔۔۔ حدیث: 2079، و صحیح مسلم، البیوع، باب الصدق فی البیع والبیان، حدیث: 1532۔

حداماعندی والنداعلم بالصواب

## قرآن وحدیث کی روشنی میں فقہی احکام ومسائل

کتاب البیوع: جلد 02: صفحہ 16